

I. DISPOSICIÓN XERAIS**MINISTERIO DE AGRICULTURA, ALIMENTACIÓN E MEDIO
AMBIENTE**

4971 Orde AAA/785/2016, do 23 de maio, pola que se modifica o Regulamento técnico de control e certificación de sementes de plantas oleaxinosas, aprobado pola Orde ARM/3371/2010, do 27 de decembro.

O Regulamento técnico de control e certificación de sementes de plantas oleaxinosas, aprobado pola Orde ARM/3371/2010, do 27 de decembro, establece os requisitos que se deben cumprir no proceso de produción das sementes de plantas oleaxinosas, de acordo co establecido na Directiva 2002/57/CE do Consello, do 13 de xuño de 2002, relativa á comercialización de sementes de plantas oleaxinosas e téxtiles.

Esta Directiva 2002/57/CE, do Consello, foi modificada pola Directiva de execución (UE) 2016/11 da Comisión, do 5 de xaneiro de 2016, pola que se modifica o anexo II da Directiva 2002/57/CE, do Consello, relativa á comercialización de sementes de plantas oleaxinosas e téxtiles, no que respecta a que a norma de pureza varietal das sementes de colza de primavera se debe adaptar á norma da Organización para a Cooperación e o Desenvolvemento Económicos (OCDE), xa que a actual norma de pureza do 90%, que é aplicable ás variedades de híbridos de colza de primavera e de inverno, xa non reflicte as características técnicas especiais nin as limitacións que comporta a produción de sementes de colza de primavera.

A presente norma incorpora ao ordenamento xurídico interno a Directiva de execución 2016/11/UE da Comisión, do 5 de xaneiro de 2016, a través da correspondente modificación do Regulamento técnico de control e certificación de sementes de plantas oleaxinosas.

Na elaboración desta disposición foron consultadas as comunidades autónomas e as entidades representativas dos sectores afectados.

Na súa virtude, de acordo co Consello de Estado, dispoño:

Artigo único. *Modificación do Regulamento técnico de control e certificación de sementes de plantas oleaxinosas, aprobado pola Orde ARM/3371/2010, do 27 de decembro.*

Modifícase o Regulamento técnico de control e certificación de sementes de plantas oleaxinosas, aprobado pola Orde ARM/3371/2010, do 27 de decembro, nos seguintes termos:

Na letra g) «Requisitos especiais para a produción de semente parental e híbrida de colza» do punto IV. «Produción de sementes», do anexo, a táboa:

«Tipo de semente	Pureza varietal mínima – Porcentaxe
Semente de base (compoñente feminino)	99,0
Semente de base (compoñente masculino)	99,9
Semente certificada	90,0»

Substitúese pola seguinte:

«Tipo de semente	Pureza varietal mínima – Porcentaxe
Semente de base (compoñente feminino)	99,0
Semente de base (compoñente masculino).	99,9
Semente certificada das variedades de colza de inverno	90,0
Semente certificada das variedades de colza de primavera	85,0»

Disposición derradeira primeira. *Incorporación de dereito da Unión Europea.*

Mediante esta orde incorpórase ao dereito español a Directiva de execución (UE) 2016/11 da Comisión, do 5 de xaneiro de 2016, pola que se modifica o anexo II da Directiva 2002/57/CE, do Consello, relativa á comercialización de plantas oleaxinosas e téxtiles.

Disposición derradeira segunda. *Entrada en vigor.*

Esta orde entrará en vigor o 1 de xaneiro de 2017.

Madrid, 23 de maio de 2016.–A ministra de Agricultura, Alimentación e Medio Ambiente, Isabel García Tejerina.